

“ ಮಧುರ ಮಕ್ಕಳೇ- ಜ್ಞಾನ ಮಾರ್ಗದಲ್ಲಿ ನಿಮ್ಮ ವಿಚಾರಗಳು ಬಹಳ ಶುದ್ಧವಾಗಿರಬೇಕಾಗಿದೆ. ಸತ್ಯ ಸಂಪಾದನೆಯಲ್ಲಿ ಸುಳ್ಳು ಹೇಳಿದರೆ ಅಥವಾ ಹೆಚ್ಚು ಕಡಿಮೆ ಮಾಡಿದರೆ ಬಹಳ ನಷ್ಟವಾಗುತ್ತದೆ . ”

**ಪ್ರಶ್ನೆ:** ಯಾವ ಅದೃಷ್ಟವಂತ ಮಕ್ಕಳು ಶೇಷ ಪದವಿಯನ್ನು ಪಡೆಯುತ್ತಾರೆ ಅವರ ಚಿಹ್ನೆ ಏನಾಗಿರುತ್ತದೆ?

**ಉತ್ತರ:** 1) ಅವರಿಂದ ಯಾವುದೇ ಕೆಟ್ಟ ಕರ್ಮವಾಗುವುದಿಲ್ಲ, ಯಜ್ಞ ಸೇವೆಯಲ್ಲಿ ಮೂಳೆ ಮೂಳೆಯನ್ನು ಅರ್ಪಣೆ ಮಾಡುತ್ತಾರೆ.ಯಾವುದೇ ಲೋಭವಿರುವುದಿಲ್ಲ.2) ಬಹಳ ಸುಖದಾಯಿಯಾಗಿರುತ್ತಾರೆ, ಮುಖದಿಂದ ಸದಾ ಜ್ಞಾನರತ್ನಗಳೇ ಬರುತ್ತವೆ, ಅವರು ಬಹಳ ಮಧುರವಾಗಿರುತ್ತಾರೆ.3) ಈ ಹಳೆಯ ಪ್ರಪಂಚವನ್ನು ನೋಡಿಯೂ ನೋಡದಂತೆ ಇರುತ್ತಾರೆ, ಅವರಲ್ಲಿ ಇಂತಹ ವಿಚಾರ ಎಂದೂ ಬರುವುದಿಲ್ಲ- ಅದೃಷ್ಟದಲ್ಲಿ ಏನು ಇರುತ್ತದೆಯೋ ಅದನ್ನು ನೋಡಿದರಾಯಿತು.ತಂದೆಯು ತಿಳಿಸುತ್ತಾರೆ - ಇಂತಹ ಮಕ್ಕಳು ಯಾವ ಕೆಲಸಕ್ಕೆ ಬರುವುದಿಲ್ಲ. ನೀವು ಬಹಳ ಪುರುಷಾರ್ಥ ಮಾಡಬೇಕಾಗಿದೆ.

**ಗೀತೆ:** ನಮ್ಮ ತೀರ್ಥ ಯಾತ್ರೆ ಭಿನ್ನವಾಗಿದೆ.....

ಓಂ ಶಾಂತಿ, ಇದು ಭಕ್ತಿ ಮಾರ್ಗದ ಹಾಡಾಗಿದೆ.ಹೀಗೆ ನಮ್ಮದೇ ಮಹಿಮೆಯಾಗುತ್ತಿದೆ ಎಂದು ಮಕ್ಕಳಿಗೆ ಗೊತ್ತಿದೆ.ಭಕ್ತಿ ಮಾರ್ಗದಲ್ಲಿ ಮಹಿಮೆ ಮತ್ತು ಪ್ರಾರ್ಥನೆಯನ್ನು ಮಾಡುತ್ತಾರೆ.ಆದರೆ ಜ್ಞಾನ ಮಾರ್ಗದಲ್ಲಿ ಆ ಪ್ರಾರ್ಥನೆ ಮತ್ತು ಭಕ್ತಿ ಮಾಡುವುದಿಲ್ಲ.ಜ್ಞಾನವೆಂದರೆ ವಿದ್ಯೆ, ಹೇಗೆ ವಿದ್ಯೆಯನ್ನು ಶಾಲೆಯಲ್ಲಿ ಓದುತ್ತಾರೆ.ವಿದ್ಯೆಯಲ್ಲಿ ಗುರಿ ಹಾಗೂ ಲಕ್ಷ್ಯವಿರುತ್ತದೆ.ನಾವು ಇಂತಹದನ್ನು ಓದಿ ಅಂತಹ ಪದವಿ ಪಡೆಯುತ್ತೇವೆ,ಈ ವ್ಯವಹಾರ ಮಾಡುತ್ತೇವೆ.ಕೆಲವರು ಹೀಗೆ ಮೋಸ ಮಾಡೋಣ, ಹಣ ಸಂಪಾದನೆ ಮಾಡೋಣವೆಂದು ಕಲಿಯುತ್ತಾರೆ.ಹಣಕ್ಕೋಸ್ಕರ ಬಹಳ ಮೋಸ ಮಾಡುತ್ತಾರೆ, ಇದಕ್ಕೆ ಭ್ರಷ್ಟಾಚಾರವೆಂದು ಹೇಳುತ್ತಾರೆ.ಲೂಟಿಯನ್ನೂ ಸಹ ಮಾಡುತ್ತಾರೆ.ಸಂಪಾದನೆ ಮಾಡಿ ತನ್ನನ್ನು ಸುಖಿಯನ್ನಾಗಿ ಇಟ್ಟುಕೊಳ್ಳಲು ಮತ್ತು ಮಕ್ಕಳು ಮೊಮ್ಮಕ್ಕಳನ್ನು ಸುಖಿಯಾಗಿರಲು ಹಾಗೂ ಮಕ್ಕಳಿಗೆ ಓದಿಸಿ, ಮದುವೆ ಮಾಡುವ ಸಲುವಾಗಿ ಸರ್ಕಾರದಲ್ಲಿ ಬಹಳ ಮೋಸದಿಂದ ಹಣ ಸಂಪಾದನೆಯನ್ನು ಮಾಡುತ್ತಾರೆ.ನಿಮಗೆ ಇಲ್ಲಿ ಹಣ ಸಂಪಾದನೆಯ ಮಾತೇ ಇಲ್ಲ.ಇದು ಪವಿತ್ರ ವಿದ್ಯೆಯಾಗಿದೆ.ಹೀಗೆ ನೀವು ಗೃಹಸ್ಥ ವ್ಯವಹಾರದಲ್ಲಿಯೂ ಓದಬೇಕಾಗಿದೆ.ನಮಗೆ ಸಂಬಳ ಕಡಿಮೆ ಬರುತ್ತದೆ ಎಂದು ಕೆಲವರು ಹೇಳುತ್ತಾರೆ, ಅದಕ್ಕೋಸ್ಕರ ಮೋಸ ಮಾಡಬೇಕಾಗುತ್ತದೆ ಏನು ಮಾಡಲಿ ಆದರೆ ಈ ಜ್ಞಾನ ಮಾರ್ಗದಲ್ಲಿ ಅಂತಹ ವಿಚಾರಗಳು ಇರಬಾರದಾಗಿದೆ, ಒಂದು ವೇಳೆ ಇಂತಹ ವಿಚಾರ ಬಂದರೆ ದುರ್ಗತಿಯಾಗುತ್ತದೆ.ಇಲ್ಲಂತೂ ಬಹಳ ಸತ್ಯತೆಯಿಂದ, ಸ್ವಚ್ಛತೆಯಿಂದ ತಂದೆಯನ್ನು ನೆನಪು ಮಾಡಬೇಕಾಗುತ್ತದೆ, ಆಗ ಶ್ರೇಷ್ಠ ಪದವಿ ಪ್ರಾಪ್ತಿಯಾಗುತ್ತದೆ.ವಿದ್ಯಾರ್ಥಿಗಳಿಗೆ ವಿದ್ಯೆಯ ವಿನಃ ಬೇರೆ ಯಾವ ಮಾತು ಸಹ ಬುದ್ಧಿಯಲ್ಲಿರಬಾರದಾಗಿದೆ.ಇಲ್ಲವೆಂದರೆ ಭವಿಷ್ಯದ ಶೇಷ ಪದವಿ ಹೇಗೆ ಪ್ರಾಪ್ತಿಯಾಗುತ್ತದೆ.ಅಕಸ್ಮಾತ್ ಉಲ್ಟಾ-ಸುಲ್ಟಾ ಕರ್ಮ ಮಾಡಿದರೆ ಫೇಲ್ ಆಗಿ ಬಿಡುತ್ತೀರಿ.ಈ ಸತ್ಯ ಸಂಪಾದನೆಯಲ್ಲಿ ಏನಾದರೂ ಸ್ವಲ್ಪ ಸುಳ್ಳು ಹೇಳಿದರೆ ಅಥವಾ ಸಾಧಾರಣ ಕರ್ಮ ಮಾಡಿದರೆ ಪದವಿ ಭ್ರಷ್ಟವಾಗುತ್ತದೆ,ಇದರಿಂದ ಬಹಳ ನಷ್ಟವಾಗುತ್ತದೆ.ನೀವಂತು ಇಲ್ಲಿಗೆ ಬಂದಿರುವುದು ಭವಿಷ್ಯದಲ್ಲಿ ಪದಮಾಪತಿಗಳಾಗಲು.ಆದ್ದರಿಂದ ಇಲ್ಲಿ ಯಾವ ಕೆಟ್ಟ ವಿಚಾರಗಳು ಬರಬಾರದು.ಯಾರಾದರೂ ಕಳ್ಳತನ ಮಾಡಿದರೆ ಕೇಸ್ ನಡೆಯುತ್ತದೆ.ಆದರಲ್ಲಿ ಕೆಲವರು ತಪ್ಪಿಸಿಕೊಳ್ಳಬಹುದು,ಆದರೆ ಇಲ್ಲಿ ಧರ್ಮರಾಜನ ಹತ್ತಿರ ಯಾರೂ ಸಹ ತಪ್ಪಿಸಿಕೊಳ್ಳಲು ಸಾಧ್ಯವಿಲ್ಲ.ಪಾಪಾತ್ಮರು ಬಹಳ ಶಿಕ್ಷೆ ಅನುಭವಿಸಬೇಕಾಗುತ್ತದೆ.ಶಿಕ್ಷೆಗೆ ಗುರಿಯಾಗದವರು ಯಾರೂ ಇಲ್ಲ, ಮಾಯೇ ಬೀಳಿಸುತ್ತಲೇ ಇರುತ್ತದೆ.ಕೆನ್ನೆಗೆ ಹೊಡೆಯುತ್ತದೆ.ಒಳಗಡೆ ಕೆಟ್ಟ ವಿಚಾರಗಳು ನಡೆಯುತ್ತದೆ.ಇಲ್ಲಿಂದ ಸ್ವಲ್ಪ ಹಣ ತೆಗೆದುಕೊಳ್ಳಲಿ.ಗೊತ್ತಿಲ್ಲ ಇಲ್ಲಿ ಇರಲು ಸಾಧ್ಯವೋ ಇಲ್ಲವೋ ಅದಕ್ಕೋಸ್ಕರ ಸ್ವಲ್ಪ ಹಣ ಸೇರಿಸೋಣ. ಈಗ ಇದು ಈಶ್ವರೀಯ ಸಭೆಯಾಗಿದೆ.ರೈಟಾಂಡ್ ಧರ್ಮರಾಜನೂ ಸಹ ಇದ್ದಾನೆ, ಅವನ ಶಿಕ್ಷೆಯಂತು ನೂರು ಪಟ್ಟು ಜಾಸ್ತಿ ಇದೆ.ಹೊಸ ಹೊಸ ಮಕ್ಕಳಿಗೆ ಬಹುಶಃ ಗೊತ್ತಿಲ್ಲ.ದಿರಬಹುದು, ಆದ್ದರಿಂದ ತಂದೆ ಎಚ್ಚರಿಸುತ್ತಿದ್ದಾರೆ.ನೀವು ಮಕ್ಕಳ ವಿಚಾರಗಳು ಬಹಳ ಶುದ್ಧವಾಗಿರಬೇಕಾಗಿದೆ. ಬಹಳ ಮಕ್ಕಳು ಬರೆಯುತ್ತಾರೆ ಬಾಬಾ ನಿಮ್ಮ ಶ್ರೀಮತವಿದೆ, ಗೃಹಸ್ಥ ವ್ಯವಹಾರದಲ್ಲಿ ಇದ್ದು ಕೇವಲ ನನ್ನನ್ನು ನೆನಪು ಮಾಡಿ, ಶ್ರೀಮತದ ವಿನಃ ಯಾವ ಕರ್ಮವನ್ನೂ ಸಹ ಮಾಡಬೇಡಿ, ಆದರೆ ನಮಗಂತೂ ವ್ಯಹಾರದಲ್ಲಿ ಏನೆಲ್ಲಾ ಮಾಡಬೇಕಾಗುತ್ತದೆ, ಇಲ್ಲವೆಂದರೆ ನಾವು ಜೀವನ ಮಾಡುವುದು ಹೇಗೆ! ಸ್ವಲ್ಪಹಣದಿಂದ ಇಷ್ಟೊಂದು ಪರಿವಾರದ ಸದಸ್ಯರನ್ನು ಹೇಗೆ ನಡೆಸುವುದು, ಹಸಿವಿನಿಂದ ಇರಬೇಕಾಗುತ್ತದೆ.ಅದಕ್ಕಾಗಿ ವ್ಯಾಪಾರಿಗಳು ದಾನ-ಧರ್ಮವೆಂದು ಸ್ವಲ್ಪ ಹಣ ತೆಗೆಯುತ್ತಿರುತ್ತಾರೆ. ನಮ್ಮಿಂದ ಏನೆಲ್ಲಾ ಪಾಪವಾಗಿದೆ, ಅದು ಸಮಾಪ್ತಿಯಾಗುತ್ತದೆ ಎಂದು ತಿಳಿದುಕೊಳ್ಳುತ್ತಾರೆ, ನಾವು ಧರ್ಮಾತ್ಮರಾಗಬೇಕು.ಧರ್ಮಾತ್ಮ ಪುರುಷರು ಬಹಳ ಪಾಪ ಮಾಡುವುದಿಲ್ಲ ಏಕೆಂದರೆ ಧರ್ಮಾತ್ಮರು ಪಾಪಕ್ಕೆ ಹೆದರುತ್ತಾರೆ.ಇಂತಹವರೂ ಬಹಳ ಮಂದಿ ಇದ್ದಾರೆ ಯಾರು ಎಂದೂ ವ್ಯಾಪಾರದಲ್ಲಿ ಸುಳ್ಳು ಹೇಳುವುದಿಲ್ಲ.ಒಮ್ಮೆಯೇ ಬೆಲೆಯನ್ನು ನಿಗಧಿ ಇಟ್ಟಿರುತ್ತಾರೆ.ಕಲ್ಪತ್ತಾದಲ್ಲಿ ಒಬ್ಬ ಪಾತ್ರೆ ಮಾರುವವನಿದ್ದನು,ಅವನು ಎಲ್ಲದರ ಬೆಲೆಯನ್ನು ಬೋರ್ಡಿನ ಮೇಲೆ ಬರೆದಿದ್ದನು.ನಂತರ ಸ್ವಲ್ಪವೂ ಸಹ ಕಡಿಮೆ ಮಾಡುತ್ತಿರಲಿಲ್ಲ.ಕೆಲವರಂತು ಬಹಳ ಸುಳ್ಳು ಹೇಳುತ್ತಾರೆ.ಇದಂತು ಜ್ಞಾನದ ವಿದ್ಯೆಯಾಗಿದೆ.ನಾವು ಭವಿಷ್ಯದ 21 ಜನ್ಮಗಳಿಗಾಗಿ ಓದುತ್ತೇವೆ ಆದ್ದರಿಂದ ತಂದೆಗೆ ಪ್ರತೀ ಮಾತಿನಲ್ಲೂ ಸತ್ಯ ಹೇಳಬೇಕು.ತಂದೆಗೆ ಎಲ್ಲವೂ ತಿಳಿದಿದೆ ಎಂದಲ್ಲ ಆದ್ದರಿಂದ ಏನೂ ಹೇಳುವ ಅವಶ್ಯಕತೆ ಇಲ್ಲ.ತಂದೆ ಹೇಳುತ್ತಾರೆ ವಿದ್ಯೆ ಓದಿದರೆ ಉತ್ತಮ ಪದವಿ ಪಡೆಯುತ್ತೇವೆ, ಇಲ್ಲವೆಂದರೆ ನರಕದಲ್ಲಿ ಹೊರಟು ಹೋಗುತ್ತೇವೆ.ನೀವು ಯಾವ ಯಾವ ಪಾಪ ಮಾಡುತ್ತೀರೆಂದು ನಾನು ಕುಳಿತು ನೋಡುವುದಿಲ್ಲ, ಏನೆಲ್ಲ ಮಾಡುತ್ತೀರಿ ಅದು ನಿಮಗಾಗಿ ಮಾಡುತ್ತೀರಿ, ನಿಮ್ಮದೇ ಪದವಿ ಭ್ರಷ್ಟ ಮಾಡಿಕೊಳ್ಳುತ್ತೀರಿ.ಪಾಪಾತ್ಮ, ಪುಣ್ಯಾತ್ಮ ಎಂದು ಹೆಸರೂ ಸಹ ಇದೆ.ತಂದೆ ಬಂದು ನಮ್ಮನ್ನು ಪುಣ್ಯಾತ್ಮರನ್ನಾಗಿ ಮಾಡುತ್ತಿದ್ದಾರೆ ಆದ್ದರಿಂದ ಯಾವುದೇ ಪಾಪ ಆಗಬಾರದು.ಮಕ್ಕಳಿಗಂತು ಪಾಪದ ನೂರು ಪಟ್ಟು ಶಿಕ್ಷೆಯಾಗುತ್ತದೆ, ಆಗ ಬಹಳ ನಷ್ಟವಾಗುತ್ತದೆ.ಏನು ಆಗುತ್ತದೆ ಅದನ್ನು ನೋಡೋಣವೆಂದು ಎಂದೂ ಹೇಳಬಾರದು.ಈಗಲೇ ಮಾಡಬೇಕಾಗಿದೆ. ಇಂತಹ ಮಕ್ಕಳು ಯಾವುದೇ ಕೆಲಸಕ್ಕೆ ಬಾರದವರು.ಈ ಹಳೆಯ ಪ್ರಪಂಚವನ್ನು ನೋಡಿಯೂ ನೋಡದಂತೆ ಎಲ್ಲವನ್ನು ಮರೆಯಬೇಕು.ನಾವು ಪಾತ್ರಧಾರಿಗಳಾಗಿದ್ದೇವೆ,ಈಗ ಈ ನಾಟಕ ಪೂರ್ತಿಯಾಗುತ್ತಿದೆ.84 ಜನ್ಮಗಳನ್ನು ಪೂರ್ಣ ಮಾಡಿದವು ಆದ್ದರಿಂದ ಈಗ ಹಿಂತಿರುಗಿ ಮನೆಗೆ ಹೋಗಬೇಕಾಗಿದೆ.ಎಷ್ಟು ಸೇವೆಯನ್ನು ಮಾಡುತ್ತೇವೆ, ಅಷ್ಟು ಒಳ್ಳೆಯ ಪದವಿಯನ್ನು ಪಡೆಯುತ್ತೇವೆ.ಈಗ ಮೇಳ, ಪ್ರದರ್ಶನಗಳು ಬಹಳ ನಡೆಯುತ್ತಿದೆ, ಯಾರು ಉತ್ತಮ ಪದವಿಯನ್ನು ಪಡೆಯುವವರು ಇದ್ದಾರೆ, ಅವರು ಇಂತಹ ಪ್ರದರ್ಶನಗಳಿಗೆ ಹೋಗಿ ಭಿನ್ನ-ಭಿನ್ನ ರೀತಿಯಲ್ಲಿ ಹೇಗೆ ತಿಳಿಸಿಕೊಡುವುದೆಂದು ಕೇಳಿ ತಿಳಿದುಕೊಳ್ಳುತ್ತಾರೆ.ಈ ರೀತಿ ಕೇಳುತ್ತಾ-ಕೇಳುತ್ತಾ ಇಂತಹ ಮಕ್ಕಳ ಬುದ್ಧಿಯ ಬೀಗವು ತೆರೆಯುತ್ತದೆ. ಈ ರೀತಿಯ ಮೇಳ ಹಾಗೂ ಪ್ರದರ್ಶನಗಳಿಂದ ನಮ್ಮ ಬುದ್ಧಿಯ ಬೀಗವು ತೆರೆದುಕೊಂಡಿತು ಎಂದು ಅನೇಕರು ತಂದೆಗೆ ಪತ್ರ ಬರೆಯುತ್ತಾರೆ.ತಂದೆ ಅನೇಕ ಸಹಾಯವನ್ನು ಮಾಡಿದ್ದಾರೆ ಹಾಗೂ ಮಾಡುತ್ತಲೂ ಇದ್ದಾರೆ, ಆದರೆ ಇದು ಯಾರಿಗೂ ತಿಳಿಯದಿಲ್ಲ.ನಾವೇ ಇದನ್ನೆಲ್ಲಾ ಮಾಡಿದವು ಎಂದು ತಿಳಿದುಕೊಂಡು ಬಿಡುತ್ತಾರೆ.ಇದೆಲ್ಲವೂ

ತಂದೆಯ ಸಹಾಯವೆಂದು ಕೆಲವು ಸತ್ಯವಾದಂತಹ ಮಕ್ಕಳು ತಿಳಿದುಕೊಳ್ಳುತ್ತಾರೆ.ಪ್ರದರ್ಶನದ ಸೇವೆಯಿಂದ ಬಹಳ ಉನ್ನತಿಯಾಗುತ್ತದೆ.ನಾವು ಜ್ಞಾನಸಾಗರ ತಂದೆಯ ಮಕ್ಕಳಾಗಿದ್ದೇವೆ.ತಂದೆಯ ನೆನಪಿನಲ್ಲಿ ಇರುವುದರಿಂದ ಬಹಳ ಶಕ್ತಿ ಸಿಗುತ್ತದೆ.ನಮಗೆ ವಿಶ್ವದ ರಾಜ್ಯಭಾಗ್ಯವು ಯೋಗ ಬಲದಿಂದ ಸಿಗುತ್ತದೆ.ನಾವು ತಂದೆಯಿಂದ ಆಸ್ತಿ ತೆಗೆದುಕೊಳ್ಳುವವರಿದ್ದೇವೆ ಹಾಗೂ ಅದಕ್ಕಾಗಿ ಶ್ರೀಮತದಂತೆ ನಡೆಯಬೇಕು ಎಂಬ ಮಾತು ಸದಾ ನೆನಪಿನಲ್ಲಿ ಇರಬೇಕು.ನಾವು ಶ್ರೀಮತದಂತೆ ನಡೆಯುವುದರಲ್ಲಿ ನಮ್ಮ ಸಂಪಾದನೆ ಇದೆ.ಈ ಪ್ರಪಂಚದಲ್ಲಿ ಕೆಲಸಕ್ಕೆ ಬರುವ ವಸ್ತುಗಳು ಯಾವುದೂ ಇಲ್ಲ, ಇಲ್ಲಿಯದೆಲ್ಲವೂ ಸಮಾಪ್ತಿಯಾಗುತ್ತದೆ. ನೀವು ಜ್ಞಾನ-ನಕ್ಷತ್ರಗಳಾಗಿದ್ದೀರಿ, ಈ ಭಾರತವನ್ನು ಸ್ವರ್ಗವನ್ನಾಗಿ ಮಾಡುತ್ತೇವೆ ಹಾಗೂ ಸ್ವರ್ಗ ವಾಸಿಗಳಾಗಲು ಯೋಗ್ಯ ಇಲ್ಲಿಯೇ ಆಗಬೇಕಾಗಿದೆ.ಯಜ್ಞದಲ್ಲಿ ಮೂಳೆ-ಮೂಳೆಯನ್ನು ತಂದೆಯ ಸೇವೆಯಲ್ಲಿ ಸವಸಬೇಕು ಏಕೆಂದರೆ ಅದರಲ್ಲಿ ಮತ್ತೆ ಯಾವುದೇ ಲೋಭವು ಉಳಿದುಕೊಳ್ಳಬಾರದು. ಯಾರ ಅದೃಷ್ಟದಲ್ಲಿ ಇಲ್ಲವೋ, ಅವರಿಂದ ಮತ್ತೆ ಕೆಟ್ಟ ಕೆಲಸ ಆಗುತ್ತಲೇ ಇರುತ್ತದೆ.ಇಲ್ಲಿಯಂತು ನೀವು ಸುಖದಾಯಿಗಳು ಆಗಲೇ ಬೇಕು.ತಂದೆಯು ನಮ್ಮನ್ನು ಸುಖದಾಯಿಯನ್ನಾಗಿ ಮಾಡಲು ಬಂದಿದ್ದಾರೆ ಆದ್ದರಿಂದ ನೀವು ಸುಖದಾಯಿಗಳಾಗಬೇಕು.ತಂದೆಯ ಮುಖದಿಂದ ಸದಾ ಜ್ಞಾನ ರತ್ನಗಳೇ ಬರುತ್ತವೆ. ಮಾಯೆಗೆ ವಶವಾದ ಮಾತುಗಳು ಬರುವುದಿಲ್ಲ, ಸುಳ್ಳು ಹೇಳುವ ಬದಲು ಬೇರೆ ಇನ್ನೇನಾದರೂ ಹೇಳುವುದು ಒಳ್ಳೆಯದು.ಬಹಳ ಮಧುರರಾಗಿ ಮಾತಾಪಿತರನ್ನು ಪ್ರತ್ಯಕ್ಷ ಮಾಡಬೇಕು.ತಂದೆ-ಸದ್ಗುರುವನ್ನು ಕುರಿತು ಈ ರೀತಿ ಬರೆದಿದ್ದಾರೆ- ಸದ್ಗುರುವಿನ ನಿಂದಕರಿಗೆ ಇಲ್ಲಿ ಸ್ಥಾನವಿಲ್ಲ.ಸ್ವಲ್ಪ ಮಾತ್ರವೂ ಕಠಿಣತೆ, ಅವಗುಣವೇನೂ ಇರಬಾರದು.ಈ ರೀತಿಯ ಜನರೂ ಇದ್ದಾರೆ, ಯಾವುದಾದರೂ ವಸ್ತು ಸಿಗಲಿಲ್ಲವೆಂದರೆ ಕ್ರೋಧಿಗಳಾಗುತ್ತಾರೆ ಆದರೆ ಇದನ್ನು ಪರೀಕ್ಷೆ ಎಂದು ತಿಳಿದು ಶಾಂತಿಯಲ್ಲಿ ಇರಬೇಕು.ದೊಡ್ಡ-ದೊಡ್ಡ ಋಷಿ-ಮುನಿಗಳು ಹೇಳುತ್ತಿದ್ದರು, ನಮಗೆ ಈಶ್ವರನೆಂದರೆ ಯಾರು ಎಂದು ಗೊತ್ತಿಲ್ಲ ಆದರೆ ಈಗ ಇವರು(ಸನ್ಯಾಸಿಗಳು) ಈ ರೀತಿ ಹೇಳಿದರೆ ಯಾರೂ ನಂಬುವುದಿಲ್ಲ. ಈಶ್ವರನನ್ನು ಇವರೇ ತಿಳಿದುಕೊಂಡಿಲ್ಲ ಇನ್ನು ಇವರು ನಮಗೆ ಏನು ಮಾರ್ಗ ತೋರಿಸಲು ಸಾಧ್ಯ ಎಂದು ಪ್ರಪಂಚದವರು ತಿಳಿದುಕೊಳ್ಳುತ್ತಾರೆ.ಇತ್ತೀಚೆಗೆ ಒಬ್ಬರಿಗೆ ಇನ್ನೊಬ್ಬರು ಗುರುಗಳು ಬಹಳ ಮಂದಿ ಇದ್ದಾರೆ.ಹಿಂದೂ ಧರ್ಮದ ನಾರಿಯು ಪತಿಯನ್ನೂ ಸಹ ಗುರು ಅಥವಾ ಈಶ್ವರನೆಂದು ಪೂಜಿಸುತ್ತಾರೆ, ಆದರೆ ಗುರು ಸದ್ಗತಿಯನ್ನು ಕೊಡುತ್ತಾರೆ, ಪತಿತರನ್ನಾಗಿ ಮಾಡುವುದಿಲ್ಲ.ಯಾರೆಲ್ಲ ಪ್ರಿಯತಮೆಯಿದ್ದಾರೆ, ಅವರ ಗುರು ಹಾಗೂ ಪ್ರಿಯತಮನು ಒಬ್ಬರೇ ಆಗಿದ್ದಾರೆಂದು ಈಗ ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ.ತಂದೆ-ತಾಯಿ, ಬಾಪ್ಪಾದಾ ಎಲ್ಲವೂ ಅವರೇ ಆಗಿದ್ದಾರೆ ಆದರೆ ಪ್ರಪಂಚದವರು ತನ್ನ ಪತಿಗಾಗಿ ಈ ಆಕ್ಷರಗಳನ್ನು ಉಪಯೋಗಿಸುತ್ತಾರೆ.ಈಗ ಇಲ್ಲಿ ಈ ಮಾತುಗಳು ಇಲ್ಲ.ಇಲ್ಲಿಯಂತು ಆತ್ಮಗಳಿಗೆ ಸ್ವಯಂ ಪರಮಪಿತ ಪರಮಾತ್ಮ ಒದಿಸುತ್ತಾರೆ.ಆತ್ಮ ಇಷ್ಟು ಚಿಕ್ಕದಾಗಿದ್ದರೂ ಸಹ ಅದರಲ್ಲಿ 84 ಜನ್ಮಗಳ ಪಾತ್ರ ತುಂಬಿದೆ.ಪರಮಾತ್ಮನೂ ಸಹ ಚಿಕ್ಕ ನಕ್ಷತ್ರ ಆಗಿದ್ದಾರೆ,ಅವರಲ್ಲಿಯೂ ಸಹ ಪಾತ್ರ ತುಂಬಿದೆ.ಪರಮಾತ್ಮ ಸರ್ವಶಕ್ತಿವಂತ, ಏನು ಬೇಕಾದರೂ ಮಾಡುತ್ತಾರೆಂದು ಪ್ರಪಂಚದವರು ತಿಳಿದುಕೊಂಡಿದ್ದಾರೆ ಆದರೆ ಪರಮಪಿತ ಪರಮಾತ್ಮ ತಿಳಿಸಿಕೊಡುತ್ತಾರೆ, ಈ ರೀತಿ ಏನೂ ಇಲ್ಲ, ಡ್ರಾಮಾನುಸಾರ ನನ್ನ ಪಾತ್ರವೂ ಸಹ ಇದೆ.ತಂದೆಯು ತಿಳಿಸುತ್ತಾರೆ- ನೀವು ಆತ್ಮರು ಪರಸ್ಪರ ಸಹೋದರ-ಸಹೋದರರಾಗಿದ್ದೀರಿ ಹಾಗಾದರೆ ಆತ್ಮ ತನ್ನ ಸಹೋದರನ ಕೊಲೆ ಹೇಗೆ ಮಾಡಲು ಸಾಧ್ಯ! ನಾವೆಲ್ಲಾ ಆತ್ಮಗಳು ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳಬೇಕಾಗಿದೆ, ಮೇಲ್ (ಪುರುಷ) ಅಥವಾ ಫೀಮೇಲ್ (ಸ್ತ್ರೀ).ಈ ದೇಹಾಭಿಮಾನವನ್ನು ಬಿಡಬೇಕು.ಶಿವಬಾಬಾರವರು ಬಹಳ ಮಧುರರಾಗಿದ್ದಾರೆಂದ ಮೇಲೆ ನಾವು ಅವರ ಮಕ್ಕಳು ಸಹೋದರರಾಗಿದ್ದೇವೆ ಆದ್ದರಿಂದ ನಾವು ಎಂದೂ ಸಹ ಜಗಳವಾಡಬಾರದು.ದೇಹೀ-ಅಭಿಮಾನಿಗಳಾಗಿದ್ದಾಗ ಜಗಳದ ಮಾತೇ ಇಲ್ಲ.ತಂದೆ ಇಷ್ಟು ಮಧುರ ಆದರೆ ಮಕ್ಕಳು ಸದಾ ಜಗಳವಾಡುತ್ತಿದ್ದರೆ ತಂದೆ ಏನೆಂದು ತಿಳಿದುಕೊಳ್ಳುತ್ತಾರೆ! ಈ ಸಮಯದಲ್ಲಿ ಮನುಷ್ಯರಲ್ಲಿ ಆತ್ಮದ ಜ್ಞಾನವಿಲ್ಲ.ನಾವು ಆತ್ಮಗಳು ಪರಮಾತ್ಮನ ಸಂತಾನದವರು ಅಂದ ಮೇಲೆ ಜಗಳವನ್ನೇಕೆ ಮಾಡಬೇಕು? ಮನುಷ್ಯರು ಕೇವಲ ಭಾಷಣದಲ್ಲಿ ಹೇಳುತ್ತಾರೆ ಆದರೆ ನೀವು ಮಕ್ಕಳು ಇದನ್ನು ಪ್ರತ್ಯಕ್ಷ ರೂಪದಲ್ಲಿ ತರುತ್ತೀರಿ.ತಂದೆ ಹೇಳುತ್ತಾರೆ - ದೇಹಾಭಿಮಾನವನ್ನು ಬಿಡಿ, ನಾವು ಆತ್ಮಗಳು, ಈಗ ಮನೆಗೆ ಹಿಂತಿರುಗಿ ಹೋಗಬೇಕಾಗಿದೆ - ಈ ನಶಿಯಲ್ಲೇ ಇರಬೇಕಾಗಿದೆ.ಪೂರ್ತಿ ಪುರುಷಾರ್ಥವನ್ನು ಮಾಡಬೇಕಾಗಿದೆ.ತಂದೆಯಂತೆ ಬಹಳ ಮಧುರ ಹಾಗೂ ಪ್ರೀತಿಯಲ್ಲಿ ತಲೀನರಾಗುವವರು ಒಳ್ಳೆಯ ಮಕ್ಕಳು, ಇಂತಹವರಿಗೆ ಪ್ರೀತಿಯಲ್ಲಿ ತಲೀನರಾಗಿರುವ ಮಕ್ಕಳು ಎಂದು ತಂದೆ ಹೇಳುತ್ತಾರೆ.ತಂದೆ ಎಷ್ಟು ನಿರಹಂಕಾರಿಯಾಗಿದ್ದಾರೆ! ನಾನು ನಿಮ್ಮ ತಂದೆ-ಗುರು-ಟೀಚರ್ ಎಲ್ಲವೂ ಆಗಿದ್ದೇನೆಂದು ತಂದೆಯು ತಿಳಿಸಿಕೊಡುತ್ತಾರೆ.ಅರ್ಥಕಲ್ಪ ನೀವು ತಂದೆ ಬಾ ಎಂದು ನೆನಪು ಮಾಡುತ್ತಲೇ ಬಂದಿದ್ದೀರಿ. ನನ್ನದೂ ಈ ಡ್ರಾಮಾದಲ್ಲಿ ಪಾತ್ರವಿದೆ. ಮೊದಲು ಗಡಿಯಾರವಿರಲಿಲ್ಲ, ಮಣ್ಣಿನ ಮಡಿಕೆಯಲ್ಲಿ ನೋಡುತ್ತಿದ್ದರು.ಈ ವಿಜ್ಞಾನದವರು ಏನೆಲ್ಲಾ ಮಾಡುತ್ತಿದ್ದಾರೆ, ಅದು ನಮಗಾಗಿ ಮಾಡುತ್ತಿದ್ದಾರೆ. ಈ ವಿಜ್ಞಾನಿಗಳು ಜ್ಞಾನ ಮಾರ್ಗದಲ್ಲಿ ಬರುವುದಿಲ್ಲ ಆದ್ದರಿಂದ ಅವರು ಪ್ರಜೆಯಲ್ಲಿ ಬರುತ್ತಾರೆ. ಅರಮನೆಗಳನ್ನು ಮಾಡುವವರು ಪ್ರಜೆಗಳಲ್ಲವೇ.ರಾಜಾ-ರಾಣಿಯರಂತೆ ಕೇವಲ ಆಜ್ಞೆ ಮಾಡುವವರು ಆದರೆ ಈ ವಿಜ್ಞಾನದ ವಸ್ತುಗಳೇನು ಕಳೆದು ಹೋಗುವುದಿಲ್ಲ, ಈ ವಿಜ್ಞಾನಿಗಳಂತೆ ಬಹಳ ಚತುರರಾಗುತ್ತಿದ್ದಾರೆ.ಬಾಕಿ ಈ ಚಂದ್ರನ ಮೇಲೆ ಹೋಗುವುದು- ಇದೆಲ್ಲವೂ ಅಂತ್ಯದ ಗುರುತಾಗಿದೆ. ವಿಜ್ಞಾನವೂ ದುಃಖವನ್ನು ಕೊಡುವಂತಹದಾಗಿದೆ.ಆದರೆ ಸತ್ಯಯುಗದಲ್ಲಿ ಎಲ್ಲವೂ ಸುಖ ಕೊಡುವಂತಹ ವಸ್ತುಗಳು ಇರುತ್ತವೆ.ಬಾಕಿ ಈಗ ಇರುವುದೂ ಸಹ ಸ್ವಲ್ಪ ಸಮಯವಷ್ಟೇ ಇರುತ್ತದೆ, ಅತಿಯಾಗಿ ಹೋಗುವ ಕಾರಣ ವಿನಾಶವಾಗಿ ಬಿಡುತ್ತದೆ.ನಂತರ ನೀವು ಸುಖವನ್ನು ಅನುಭವ ಮಾಡುತ್ತೀರಿ. ಮಮ್ಮಾ-ಬಾಬಾ ಎಂದು ಹೇಳುವಾಗ ಅವರನ್ನು ಅನುಕರಣೆ ಮಾಡಬೇಕು.ನಿಮ್ಮ ಮುಖದಿಂದ ಸದಾ ಜ್ಞಾನ ರತ್ನಗಳೇ ಬರಬೇಕು.ಕಲ್ಯಾಣ ಹಾಡು ಹೇಳಿದವು ಎಂದು ಹೇಳುತ್ತಾರೆ, ಮೊದಲು ನೀವು ಕಲ್ಯಾಣ ಬುದ್ಧಿಯವರಾಗಿದ್ದು,ಈಗ ತಂದೆಯು ಪಾರಸ ಬುದ್ಧಿಯವರನ್ನಾಗಿ ಮಾಡುತ್ತಿದ್ದಾರೆ.ಪರಮಪಿತ ಪರಮಾತ್ಮನ ಜೀವನ ಚರಿತ್ರೆಯನ್ನು ಈಗ ನೀವು ತಿಳಿದುಕೊಂಡಿದ್ದೀರಿ.ಅವರು ಇದರ ಅರ್ಥವನ್ನು ಸ್ವಲ್ಪವೂ ತಿಳಿದುಕೊಂಡಿಲ್ಲ.ರತ್ನಗಳ ಬದಲು ಕಲ್ಯಾಣ(ಕಠಿಣ ಮಾತು)ಗಳಿಂದ ಹೊಡೆಯುತ್ತಾರೆ.ಈಗ ನಿಮ್ಮ ಬುದ್ಧಿಯಲ್ಲಿ ನಂಬರ್ ವಾರ್ ಆಗಿ ರತ್ನಗಳಿವೆ.ಕೆಲವರ ಮುಖದಿಂದ ಮತ್ತು ರತ್ನಗಳ ಮಾತು ಬರುತ್ತವೆ ಆದುದರಿಂದ ನಿಮ್ಮ ಹೆಸರು ನೀಲಂಪರಿ, ಸಬ್ಬಪರಿ.ಈಗ ನೀವು ಕಲ್ಯಾಣಗಳಿಂದ ರತ್ನ ಅಥವಾ ಪಾರಸವಾಗುತ್ತಿದ್ದೀರಿ.ಯಾರೇ ಬಂದರೂ ನೀವು ಈ ರೀತಿ ತಿಳಿಸಿಕೊಡಬೇಕಾಗಿದೆ- ಪರಮಪಿತ ಪರಮಾತ್ಮನೊಂದಿಗೆ ನಿಮ್ಮ ಸಂಬಂಧವೇನು? ಎಲ್ಲಿಯವರೆಗೂ ಪರಮಾತ್ಮನ ಮಾತು ಸ್ಪಷ್ಟವಾಗುವುದಿಲ್ಲ, ಅಲ್ಲಿಯವರೆಗೂ ಸಹ ತಂದೆಯನ್ನು ಮಿಲನ ಮಾಡುವುದು ವ್ಯರ್ಥವಾಗುತ್ತದೆ. ಮೊಟ್ಟ ಮೊದಲು ತಂದೆಯನ್ನು ತಿಳಿದುಕೊಂಡರೆ, ಬಿ.ಕೆ ಯಾರ ಮೊಮ್ಮಕ್ಕಳು ಎಂದು ತಿಳಿಯುತ್ತದೆ. ಇದು ಶ್ರೇಷ್ಠಗುರಿಯಾಗಿದೆ.21 ಜನ್ಮಗಳಿಗೆ ರಾಜ್ಯಭಾಗ್ಯವನ್ನು ಬಡವರೂ ಸಹ ಪಡೆದುಕೊಳ್ಳಬಹುದು. ವಿಶ್ವದ ಮಾಲೀಕರಾಗುವುದು ಕಡಿಮೆ ಮಾತೇನು? ಕೇವಲ ಶ್ರೀಮತದಂತೆ ನಡೆಯಬೇಕು.ಮಕ್ಕಳ ಮೇಲೆ ತಂದೆಯೇ ಬಲಿಹಾರಿಗಳಾಗಿದ್ದಾರೆ.21 ಜನ್ಮಗಳಿಗೆ ಬಲಿಹಾರಿಯಾಗಿ ವಿಶ್ವದ ಮಾಲೀಕತ್ವದ ವರದಾನ ಕೊಡುತ್ತಾರೆ.ಅಗತ್ಯವಾಗಿ ಮಕ್ಕಳ ಮುಖದಿಂದ ಜ್ಞಾನ ರತ್ನಗಳೇ ಬರಬೇಕು, ಅಗ ಭವಿಷ್ಯದಲ್ಲಿ ಪೂಜ್ಯನೀಯರಾಗುತ್ತೀರಿ. ಒಳ್ಳೆಯದು. ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾ-ಪಿತಾ ಬಾಪ್ಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

#### ಧಾರಣೆಗಾಗಿ ಮುಖ್ಯಸಾರ:

1. ಮಧುರರಾಗಿ ತಂದೆಯನ್ನು ಪ್ರತ್ಯಕ್ಷ ಮಾಡಬೇಕು.ಕಠಿಣತೆ ಸ್ವಲ್ಪವಿದ್ದರೂ ಸಹ ಅದನ್ನು ತೆಗೆದು ಬಿಡಬೇಕು.ತಂದೆಯಂತೆ ಅತಿಪ್ರಿಯರು ಹಾಗೂ ಮಧುರರು ಆಗಬೇಕು.
2. ಯಾವುದೇ ಕರ್ಮ ಶ್ರೀಮತದ ವಿರುದ್ಧ ಮಾಡಬಾರದು.ಶ್ರೀಮತದಲ್ಲಿಯೇ ಒಳ್ಳೆಯ ಸಂಪಾದನೆ ಇದೆ.

**ವರದಾನ:**

ಸಂಗಮಯುಗದ ಮಹತ್ವವನ್ನು ತಿಳಿದು ಶ್ರೇಷ್ಠ ಪ್ರಾಲಬ್ಧ ಮಾಡಿಕೊಳ್ಳುವಂತಹ ತೀವ್ರ ಪುರುಷಾರ್ಥ ಭವ.

ಸಂಗಮಯುಗ ಚಿಕ್ಕ ಯುಗವಾಗಿದೆ, ಈ ಯುಗದಲ್ಲಿಯೇ ತಂದೆಯ ಜೊತೆಯ ಅನುಭವವಾಗುವುದು. ಸಂಗಮದ ಸಮಯ ಮತ್ತು ಈ ಜೀವನ ಎರಡೂ ವಜ್ರ ಸಮಾನವಾಗಿದೆ.ಆದ್ದರಿಂದ ಇಷ್ಟು ಮಹತ್ವ ತಿಳಿದು ಒಂದು ಸೆಕೆಂಡ್ ಸಹ ಜೊತೆಯನ್ನು ಬಿಡಬೇಡಿ,ಸೆಕೆಂಡ್ ಕಳೆದರೆ ಸೆಕೆಂಡ್ ಅಲ್ಲ, ಆದರೆ ಬಹಳಷ್ಟು ಹೋಗಿ ಬಿಡುವುದು.ಇಡೀ ಕಲ್ಪದ ಶ್ರೇಷ್ಠ ಪ್ರಾಲಬ್ಧ ಜಮಾ ಮಾಡಿಕೊಳ್ಳುವುದು ಈ ಯುಗವಾಗಿದೆ, ಒಂದು ವೇಳೆ ಈ ಯುಗದ ಮಹತ್ವವನ್ನಾದರೂ ನೆನಪಿನಲ್ಲಿಟ್ಟುಕೊಂಡರೆ ತೀವ್ರ ಪುರುಷಾರ್ಥದ ಮೂಲಕ ರಾಜ್ಯ ಅಧಿಕಾರ ಪ್ರಾಪ್ತಿ ಮಾಡಿಕೊಳ್ಳಬಹುದು.

**ಸೋಗನ್:**

ಸರ್ವರಿಗೆ ಸ್ನೇಹ ಮತ್ತು ಸಹಯೋಗ ಕೊಡುವುದೇ ವಿಶ್ವ ಸೇವಾಧಾರಿಯಾಗುವುದು.